

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రజాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call: 9490916775, 9652790005

CLASSIC COMPUTERS & XEROX ELECTRONICS



సంపుటి : 13 సంఛిక : 302

ఆదిలాబాద్

ఎడిటర్ - సయ్యద్ కలీం

ఆదివారం, 4 మే 2025

పేజీలు : 4

వెల : 2/-

రేషన్ కార్డుదారులకు రేషన్ సర్కార్ గుడ్ న్యూస్!

పెండింగ్ దరఖాస్తులకు లైన్ క్రియర్!!

హైదరాబాద్: రేషన్ కార్డుల కోసం ఎదురుచూస్తున్న వారికి తెలంగాణ ప్రభుత్వం శుభవార్త చెప్పింది. ఎన్ని ఏళ్ల నుంచి రేషన్ కార్డుల కోసం చేస్తున్న నిరీక్షణకు మోక్షం లభించనుంది. మీ పాత రేషన్ కార్డుల్లో కొత్త సభ్యులను చేర్చే ప్రక్రియ మొదలైంది. ఇప్పటివరకూ రేషన్ కార్డుల్లో అవసరం లేని సభ్యులను తొలగించడం కొనసాగుతుండగా, తాజాగా కొత్త సభ్యులను చేర్చేందుకు ప్రభుత్వం గ్రీన్ సిగ్నల్ ఇచ్చింది. దాంతో తెలంగాణ పౌరసరఫరాల శాఖ రేషన్ కార్డుల్లో కొత్త సభ్యుల చేరిక కోసం దరఖాస్తులను పరిశీలించి ఆమోదిస్తోంది. **మే నెల కోటా కేటాయింపు...** ఇప్పటివరకు రేషన్ కార్డులలో సభ్యులు తొలగింపు కొనసాగుతుండగా, తాజాగా కొత్త సభ్యుల చేరిక ఆషన్

కు రాష్ట్ర ప్రభుత్వం గ్రీన్ సిగ్నల్ ఇచ్చింది. దాంతో దరఖాస్తులు పరిశీలించి కొత్త సభ్యులను అధికారులు ఆమోదిస్తున్నారు. కొత్త రేషన్ కార్డులు జారీ అయినప్పటికీ, ఏడేళ్ల వయసు దాటిన వారికి మాత్రమే రేషన్ సరుకులు ఇవ్వనట్లు తెలుస్తోంది. పెండింగ్ దరఖాస్తులు 20 శాతం మేర పరిష్కరించి వాటికి సైతం మే నెల రేషన్ కోటాను పౌరసరఫరాల శాఖ కేటాయించింది. మిగతా దరఖాస్తులను ఆషన్ ద్వారా పరిశీలించి ఒక్కొక్కటిగా ఆమోదిస్తోంది. **రేషన్ కార్డులు లేక తీవ్ర ఇబ్బందులు, త్వరలోనే పరిష్కారం...** తెలంగాణలో 2 కోట్ల 81 లక్షల కుటుంబాలకు దాదాపు 90 లక్షల మేర రేషన్ కార్డులున్నాయి. కానీ రాష్ట్రంలో గత కొన్నేళ్లుగా కొత్త



రేషన్ కార్డులు జారీ చేయకపోవడంతో ప్రభుత్వ ఆసుపత్రిలో, అటు ప్రైవేట్ ఆస్పత్రిలో నూ ఈ కార్డులు లేక ఉచిత వైద్యం సైతం చేయించుకోలేకపో తున్నారు. తెలంగాణలో కాంగ్రెస్ ప్రభుత్వం ఏర్పాటయ్యాక రేషన్ కార్డులపై కదలిక వచ్చింది. రేషన్ కార్డులు జారీలో జాతీయ జరుగుతున్న దరఖాస్తుల పరిశీలన కొనసాగుతుందని అధికారులు చెబుతున్నారు. గ్రీటర్ హైదరాబాద్ పరిధిలోనే రేషన్ కార్డుల్లో కొత్త సభ్యుల చివరి కోసం దరఖాస్తులు పెండింగ్లో ఉన్నాయి. ఉమ్మడి కుటుంబాలు వేరై రెండు మూడు కుటుంబాలుగా విడిపోయిన, కుటుంబంలో కొత్త వ్యక్తి వృద్ధిగా ప్రత్యేకంగా రేషన్ కార్డులు లేకపోవడంతో తీవ్ర ఇబ్బందులు ఎదుర్కొంటున్నారు. **రేషన్ కార్డుల జారీ నిరంతర ప్రక్రియ...** రేషన్ కార్డుల జారీ నిరంతర ప్రక్రియ అని, సీఎం రేవంత్ రెడ్డి, డిప్యూటీ సీఎం భట్టి విక్రమార్కు చెబుతున్నప్పటికీ తమకి ఇంకా రేషన్ కార్డులు జారీ కావడం లేదని దరఖాస్తుదారులు ఆవేదన వ్యక్తం చేస్తున్నారు. ప్రజా పాలనలో భాగంగా తీసుకున్న దరఖాస్తులు, జనవరి నెలలో గ్రామసభలో వచ్చిన దరఖాస్తులు, ఆపై మీసీవ కేంద్రాల ద్వారా వచ్చిన దరఖాస్తులను పౌరసరఫరాల శాఖ పరిశీలించి ఆమోదిస్తోంది. కొందరు ఒకే రేషన్ కార్డు కోసం మూడు నాలుగు దరఖాస్తులు ఇచ్చినట్లుగా అధికారులు తెలిపారు. అందువల్లే రేషన్ కార్డులు జారీలో జాప్యం జరుగుతోందని చెబుతున్నారు. ఇటీవల ఆమోదం పొందిన రేషన్ కార్డులకు మే నెల కోటా కేటాయింపినట్లు అధికారులు తెలిపారు. మధ్యలో ఎమ్మెల్యే ఎన్నికలు రావడంతో ఎన్నికల కోడ్ కారణంగా రేషన్ కార్డుల జారీలో జాప్యం జరుగుతోందని నేతలు చెబుతున్నారు. కానీ ఏదాదిన్నర గడిచినా కొత్త రేషన్ కార్డులు తమ చేతికి మాత్రం రాలేదని ప్రజలు అంటున్నారు. రేషన్ కార్డులను రెండు రకాలుగా జారీ చేసేందుకు ప్రభుత్వం కసరత్తు చేస్తోందని తెలిసిందే.

ప్రజలకు వేగంగా న్యాయం చేసి.. వారి అభిమానాన్ని పొందాలి: తెలంగాణ డీజీపీ

ధాన్యం దిగుబడిలో దేశంలోనే తెలంగాణ టాప్: మంత్రి ఉత్తమ్

హైదరాబాద్: రాష్ట్ర ప్రజలకు వేగంగా న్యాయం చేసి వారి అభిమానాన్ని పొందాలని ఇన్స్పెక్టర్లకు డీజీపీ జితేందర్ సూచించారు. పోలీస్ స్టేషన్లకు ప్రజలు వచ్చినప్పుడు వారికి న్యాయం జరిగేలా చూడాలని.. తద్వారా వారికి మిత్రులుగా మారతారని అన్నారు. ప్రజలకు న్యాయం చేసినప్పుడు పోలీస్ అధికారులు మంచి పేరు తెచ్చుకోవడంతో పాటు ప్రజల హృదయాల్లో నిలిచిపోతారని వివరించారు. పోలీసులు పక్షపాత ధోరణితో వ్యవహరిస్తే చెడ్డ పేరు కూడా వస్తుందనే విషయాన్ని పోలీసులు గుర్తుపెట్టుకోవాలన్నారు. రాష్ట్రంలోని అన్ని యూనిట్ల నుంచి వచ్చిన ఇన్స్పెక్టర్లతో డీజీపీ సమావేశమయ్యారు. “రాష్ట్ర ప్రభుత్వం ప్రతిష్టాత్మకంగా మినీ వరల్డ్ పోలీసుల నిర్వహించనుంది. స్టేషన్ హౌస్ ఆఫీసర్లు తమ తమ ప్రాంతాల్లో పకడ్బందీగా ఏర్పాట్లు చేయాలి. అంతర్జాతీయ స్థాయిలో తెలంగాణ పోలీసులు తమ శక్తి సామర్థ్యాలను చాటుకునే అవకాశం వచ్చింది. అందుకు అనుగుణంగా కృషి చేయాలి. పోలీస్ శాఖకు మంచి పేరు తీసుకురావడంలో స్టేషన్



హౌస్ ఆఫీసర్ల పాత్ర ఎంతో కీలకం. దేశంలోనే ఉత్తమ పోలీస్ శాఖగా ఎంపికైన తెలంగాణలో పనిచేస్తున్న సిబ్బంది ఆ స్థాయిని నిలుపుకోవాలి. సాధించింది కొంత మాత్రమే.. చేయాల్సింది ఇంకా ఎంతో ఉంది అనేలా పోలీసులు పనిచేయాలి” అని డీజీపీ సూచించారు.



హనుమకొండ: ధాన్యం దిగుబడిలో దేశంలోనే తెలంగాణ మొదటి స్థానంలో ఉందని మంత్రి ఉత్తమ్కుమార్ రెడ్డి తెలిపారు. రైతుల పట్ల ప్రభుత్వం అనుసరిస్తున్న సానుకూల వైఖరికి ధాన్యం దిగుబడి నిదర్శమని చెప్పారు. ఉమ్మడి వరంగల్ జిల్లా నీటిపారుదల, పౌరసరఫరాల శాఖలపై హనుమకొండ కలెక్టరేట్లో మంత్రులు ఉత్తమ్కుమార్ రెడ్డి, పొంగలేటి శ్రీనివాస్ రెడ్డి సమీక్ష నిర్వహించారు. ఈ సందర్భంగా మంత్రి ఉత్తమ్ మాట్లాడుతూ.. రేషన్ దుకాణాల్లో

సన్నబియ్యం పంపిణీని చరిత్రాత్మక అంశంగా పేర్కొన్నారు. సన్న బియ్యం పంపిణీకి మించిన సంక్షేమ పథకం మరొకటి లేదన్నారు. అర్హులైన పేదలందరికీ ఉచితంగా సన్న బియ్యం పంపిణీ చేస్తామని తెలిపారు. దేవాదుల ప్రాజెక్టు పూర్తి చేయాలన్నదే తమ ప్రభుత్వ సంకల్పమని చెప్పారు. తాము అధికారంలోకి వచ్చాక నీటిపారుదల శాఖను ప్రక్షాళన చేస్తున్నట్లు తెలిపారు. ఈ శాఖలోని అన్ని సమస్యలను రెండేళ్లలో అధిగమిస్తామన్నారు. సీతమ్మసాగర్ కు 68 టీఎం సీల గోదావరి జలాలు కేటాయింబామన్నారు. కేంద్రంతో అనేక సార్లు చర్చించి నీటి వాటాను దక్కించుకున్నట్లు ఉత్తమ్ తెలిపారు.



భారత్ - పాక్ మధ్య యుద్ధ మేఘాలు

పహల్గాం ఉగ్రదాడి తరువాత పాకిస్తాన్, భారత్ దేశాల మధ్య ఉద్రిక్తత వాతావరణం నెలకొంది. ఇరు దేశాలు సరిహద్దుల్లో బలగాలను మోహరిస్తున్నాయి. దీంతో నియంత్రణ రేఖ వెంబడి టెన్షన్ వాతావరణం నెలకొంది. యుద్ధ వాతావరణంతో ఇరువైపులా ఉద్రిక్తత పరిస్థితులు నెలకొన్నాయి. భయం గుప్పిట కళ్ళింటి కాలం వెళ్లదీస్తున్నారు. ఏ క్షణమైనా యుద్ధం జరగొచ్చనే భయంతో ఇరువైపులా బంకర్లు సిద్ధం చేసుకుంటున్నారు. అటు అవసరమైన సామాగ్రిని ముందుగానే అందుబాటులో ఉంచుకుంటున్నారు. పీహాకేలో ప్రజలకు పాక్ అధికారులు కీలక ఆదేశాలు జారీ చేశారు. రెండు నెలలకు సరిపడా ఆహార నిల్వలు సిద్ధం చేసుకోవాలని సూచించారు. ప్రస్తుతం యుద్ధం వాతావరణంతో ప్రజలు తమ ఇండ్లలో బంకర్లు నిర్మించుకుంటున్నారు. కాల్పులు జరిగినప్పుడు బంకర్లలో తలదాచుకునేలా ఏర్పాట్లు చేసుకుంటున్నారు. దీంతోపాటు పహల్గాం ఉగ్రదాడి తరువాత పాకిస్తాన్ సైన్యం నియంత్రణ రేఖ వెంబడి భారీగా బలగాలను మోహరిస్తుంది. మరోవైపు పాక్ సైనికుల కాల్పులకు ధీమాగా భారత్ సైన్యం ప్రతిఘటిస్తుంది. ఫలితంగా రెండువైపులా కాల్పులు జరుగుతుండటంతో స్థానికులు భయం గుప్పిట బతుకుతున్నారు. ప్రస్తుతం పాకిస్తాన్ లో కొండలపై ఉన్న చకాతి గ్రామ ప్రజలు తమకు ఇళ్లకు సమీపంలో ఉన్న కొండవానలో బలమైన ఆశ్రయాలును సిద్ధం చేసుకున్నారు. కాల్పులు జరిగినా బంకర్లలోకి వెళ్లి తలదాచుకుంటారు. భారత్ సైనిక చర్య జరిగితే నియంత్రణ రేఖ వెంబడి పెద్దెత్తున ప్రజలు వలస వచ్చే అవకాశం ఉందని భావిస్తున్న పాక్ అధికారులు.. కనీసం ఐదు వందల కుటుంబాలకు టెంట్లు, వస్త్ర సామాగ్రి, వంట పరికరాలతో కూడిన సహాయ శిబిరాలను సిద్ధం చేస్తున్నారు. ఇండియన్ ఆర్మీ ఎప్పుడైనా విరుచుకుపడొచ్చని భావిస్తున్న పాకిస్తాన్ పీహాకేను దాదాపు ఖాళీ చేయిస్తుంది. దాదాపు 15 లక్షల మంది ప్రజలు ఎలెస్సీసీని పీడినట్లు తెలుస్తోంది. మరికొంత మంది ఇప్పటికే నిర్మించిన బంకర్లలో తలదాచుకుంటున్నట్లు సమాచారం. పీహాకేలో వెయ్యికొక్కే మదరసాల పాఠశాలలు పాకిస్తాన్ అధికారులు మూసివేయించారు.

పదిరోజుల పాటు తాత్కాలికంగా మూసివేస్తున్నట్లు ప్రకటించారు. అంతేకాదు.. ముజఫరాబాద్ లో కొంతమందికి ఒక వేళ యుద్ధ పరిస్థితుల్లో గాయాలైతే ఏం చేయాలి.. ఎలాంటి చికిత్స అందించాలి నేర్పుస్తున్నట్లు తెలుస్తోంది. గాయాలైన వారికి ప్రథమ చికిత్స ఎలా చేయాలి.. డ్రైవర్ల పై ఎలా తీసుకెళ్లాలి.. కాల్పుల నుంచి

సరిహద్దుల టెన్షన్ టెన్షన్.. యుద్ధ భయంతో వణికిపోతున్న పాకిస్తాన్..

పీహాకేలో ప్రజలకు కీలక ఆదేశాలు!

దేశం ఈ జాబితాలో ఉంది. అయితే, 2022లో దాదాపు నాలుగేళ్ల తరువాత అంతర్జాతీయ వేదికపై పాకిస్తాన్ కు ఊరట లభించింది. గ్రే లిస్టు నుంచి పాకిస్తాన్ దేశాన్ని ఎఫ్ఎఫ్ఐఎఫ్ తొలగించింది. ప్రస్తుతం అదే జాబితాలో పాకిస్తాన్ దేశాన్ని చేర్చేలా అంతర్జాతీయంగా ఒత్తిడి తేవాలని, తద్వారా పాకిస్తాన్ దేశానికి అందే ఆర్థిక సహాయంకు అడ్డుకట్ట వేయాలని భారత్ ప్రయత్నాలను ప్రారంభించింది.

రెండో చర్యగా అంతర్జాతీయ ద్రవ్యనిధి (ఐఎంఎఫ్) నుంచి పాకిస్తాన్ కు అందే ఏడు బిలియన్ డాలర్ల సాయంపై భారత్ తన ఆంధోళనను వ్యక్తం చేయనున్నట్లు తెలుస్తోంది. ఐఎంఎఫ్ ద్వారా అందిన ఆర్థిక ప్యాకేజీని పాకిస్తాన్ ఉగ్రవాద సంబంధిత కార్యకలాపాలకోసం వినియోగిస్తుందని, తద్వారా ఆ నిధులను దుర్వినియోగం చేస్తుందని ఆరోపిస్తూ సంబంధిత అంతర్జాతీయ వేదికలపై బలంగా వినిపించాలని ప్రభుత్వం యోచిస్తున్నట్లు సమాచారం. ఇప్పటికే భారత్ సైనిక చర్య ద్వారా పాకిస్తాన్ దింబేలెత్తిపోతుండగా.. మరోవైపు.. పాకిస్తాన్ ఆర్థిక మూలాలపై దెబ్బకొట్టడంలో భారత్ విజయవంతం అయితే పాకిస్తాన్ కు గట్టిగుణపాఠం చెప్పినట్లే అవుతుంది.

మట్టిగుట్టలు.. మాయం..!



శివభయ జిజ్ఞాల్సేనీ దేవుడీ మాన్యాలు, ఆస్తులు, భూములను పరిరక్షించేందుకు దేవదారు, ధర్మదారుశాఖ ఆధునిక, సాంకేతికతను ఉపయోగించినా ఫలితం లేకుండా పోయింది. అలయాల స్థలాలకు సంబంధించి గూగుల్ సహకారంతో జియో ట్యాగ్స్ గాి పూర్తిచేశారు. కట్టాలకు గురైన భూముల్లో అత్యధికం దేవాలయాల భూములే ఉన్నాయి. దాదాపు అన్ని ప్రాంతాల్లో రూ.కోట్ల విలువైన స్థలాలు అన్యాయక్రతులమవుతున్నా వాటిని స్వాధీనం చేసుకోవాలి' సంబంధిత శాఖాధికారులు విఫలమవుతున్నారని, క్రైతస్థాయిలో చర్యవేక్షణకు సంపదా సిబ్బంది లేకపోవటంతోచేతులెత్తిస్తున్నాు. ఆక్రమణల వర్గం అంతకంతకూ పెరిగేందుకు ప్రభుత్వ శాఖల మధ్య సమన్వయలేమి సహజం కాకరణమనే వాదనలు వ్యక్తమవుతున్నాయి. దేవదారుశాఖా భూముల పరిరక్షణకు చర్యలు తీసుకుంటున్నాం. ఆక్రమణలకు సంబంధించి ప్రభుత్వానికి అన్ని వివరాలు సమర్పించాం. కోస్తా, అలయాల భూముల కట్టాలపై కోర్టుల్లో కేసులు నడుస్తున్నాయి. సాంకేతికాధికారుల ఆదేశాల ప్రకారం మందం కనిపిస్తోంది. ఎం. పీరాసామి, దేవదారుశాఖ సహాయ కమిషనర్



లేకుండా ప్రైవేట్ నిర్మాణాల కోసం తీసుకెళుతున్నారు. ప్రధాన కార్యక్రమ ఇరువైపులా ఏఎంఆర్లో స్థలంలో నిల్వ చేసిన ఈ మట్టి ఖాళీచేసిన భూములను నమీవ రైతులు తమ పట్టాభూమిల్లో కలిపేసుకుంటున్నారు. కాల్య వెంట రవాదారులను ఆక్రమించుకున్నవారు. ఇంత జరుగుతున్న ఆధికారులు పట్టించుకోకపోవడం చేసిన కారణ అనుమానాలు వ్యక్తమవుతున్నాయి. మట్టి దండాలు నిరోధించి ఏఎంఆర్లో భవిష్యత్ అవసరాల కోసం మట్టిని కాపాడేందుకు ఆధికారులు చర్యలు తీసుకోవాలని స్థానికులు కోరుతున్నారు.

చర్యలు తీసుకుంటాం

ఏఎంఆర్లో ప్రధాన కార్యక్రమ వెంట మట్టిని తరలిస్తున్న విషయం మాధ్యమికీ రాలేదు. వెంటనే పరిశీలించి మట్టి ఆక్రమ రవాణా జరగకుండా చర్యలు తీసుకుంటాం. మాతాజా లెన్యూరి సిబ్బందిని అప్రమత్తం చేస్తాం. మహేశ్ ఏక, నీటిపారుదల శాఖ

ఆదాయం.. అంతంతే..!

సల్గొండ : ఉమ్మడి జిల్లాలోని స్థాంపులు రిజిస్ట్రేషన్ల శాఖకు గడిచిన ఆర్థిక ఏడాదిలో వచ్చిన ఆదాయం నామమాత్రంగానే ఉంది. 2023-24 ఆర్థిక ఏడాదితో పోల్చితే 2024-25 ఏడాదిలో అదనంగా రూ. 7 కోట్లు మాత్రమే పెరిగింది. గత ఏడాదిలో రూ. 412.37 కోట్లు వచ్చే 2024-25లో మార్పు చివరి నాటికి రూ. 419.49 కోట్లు పెరిగింది. ప్రభుత్వానికి ఆదాయం పెరిగినా సంబంధిత శాఖ లక్ష్యాన్ని చేరువ కాలేకపోయింది. జిల్లాలో 15 సబ్రిజిస్ట్రార్ కార్యాలయాలు ఉండగా గత ఏడాది 1,43,426 డాక్యుమెంట్లు రిజిస్ట్రేషన్లు జరగగా.. ఈఏడాది 1,38,729 జరిగాయి. రిజిస్ట్రేషన్లు తక్కువగా ఉన్నా పెరిగిన ధరలతో రూ. 7 కోట్లు ఆదాయం వచ్చింది. అత్యధికంగా సల్గొండ, సూర్యాపేట, యాదగిరిగుట్ట, దేవరకొండ ప్రాంతాల్లో రిజిస్ట్రేషన్లు జరిగాయి. ఆ తరువాత స్థానాల్లో చౌటుప్పల్ భువనగిరి, బీబీనగర్ జిల్లా రూ. 25 కోట్ల సబ్రిజిస్ట్రార్ కార్యాలయాలు ఉన్నాయి.

అపమాహాన పెరిగి..

జిల్లాలో గత ఆర్థిక ఏడాదిలో భూముల క్రయ,విక్రయాలు అనుకున్న స్థాయిలో జరగలేదని సంబంధిత అధికారులు వాపోతున్నారు. గతంతో పోల్చితే ఈ ఏడాది వంద గజాల స్థలం కొనుగోలు చేసేవారు కూడా అన్ని విధాలా పరిశీలన చేస్తున్నారు. ప్రభుత్వ భూమి, శిఖం భూమి, ఎఫ్డీఎల్, నాన్ ఎఫ్డీఎల్ వంటి, వెంచర్ల అనుమతులు, నాలాల అనుమతులతో పాటు ఎల్ఆర్ఎ అనుమతులపై అన్ని వర్గాల వారిలో అపమాహాన పెరిగింది. దీంతో ఎలాంటి ఇబ్బందులు లేని భూములను కొనుగోలు చేయడానికి ఎక్కువ మంది ఇష్టపడుతున్నారు.

వేగవంతంగా రిజిస్ట్రేషన్ల ప్రక్రియ

రిజిస్ట్రేషన్ల ప్రక్రియ వేగవంతంగా, పారదర్శకంగా జరిగేలా చర్యలు తీసుకుంటున్నాం. ఎక్స్లర్ అవినీతికి తావులేకుండా చూస్తున్నాం. మధ్యవర్తుల లేకుండా అధికారులు, సిబ్బందితో పనులు చేయించుకోవాలి. అవినీతికి పాల్పడేవారి సమాచారం ఇచ్చేవారు నేరుగా జిల్లా కార్యాలయంలో సంప్రదించవచ్చు. ఎల్ఆర్ఎనికొక అడ్డం తగ్గినా సద్దీనియోగం చేసుకోవాలని అపమాహాన కట్టిపెట్టాం. ఆన్లైన్ స్కాన్లబిలింగ్లు త్వరలో అన్ని కార్యాలయాల్లో అమలు జరిగేలా చర్యలు తీసుకుంటున్నాం. ఎస్. ప్రకాశ్, డిఆర్ ఉమ్మడి సల్గొండ

సభ్యత్వాల పేరుతో అక్రమాలు..!

[illegible]

నేచి నుంచి నేల్లా దాకా..!

చౌటుప్పల్: ఉమ్మడి నల్గొండ జిల్లాలోని 35 లక్షల మందికి కృష్ణా, గోదావరి నదుల నీళ్లు మిషన్ భగీరథ పథకం ద్వారా నల్లాల్లో సరఫరా అవుతున్నాయి. అంతర్జాతీయ ప్రమాణాల ప్రకారం ఈ నదీ జలాలను శుద్ధి చేసి నల్లాలతో అందిస్తున్నారు. నది నుంచి సేకరించిన నీళ్లను జిల్లాలోని స్వాములవారి లింగ్‌టం, పానగల్లులలో ప్రత్యేకంగా నెలకొల్పిన ప్లాంట్లలో నాలుగు దశల్లో శుద్ధి చేస్తారు. శుద్ధీకరణ పూర్తయ్యాక ఆ నీళ్లకు పరీక్షలు నిర్వహిస్తారు. పూర్తి స్థాయి నాణ్యత ప్రమాణాల ప్రకారం శుద్ధీకరణ పూర్తయిందని నిర్ధించుకున్నాక.. ట్యాంకుల్లోకి ఎక్కించి గ్రామాలకు సరఫరా చేస్తారు. గ్రామ వంచాయితీల్లోని నల్లాల ద్వారా ఇంటింటికి పంపిణీ చేస్తారు. మునుగోడు, దేవరకొండ నియోజకవర్గాల పరిధిలో 1197 గ్రామాలకు సరఫరా అవుతున్న నీటి శుద్ధీకరణ జరిగే ప్రక్రియను మిషన్ భగీరథ పథకం(గ్రిడ్) చౌటుప్పల్ ఈఈ లక్ష్మీనారాయణ వివరించారు. మొదటి దశ.. అక్కంపల్లి బ్యాలెన్సింగ్ రిజర్వాయర్ (ఏకేబీఆర్) నుంచి కృష్ణా నీటిని నాంపల్లి మండలం స్వాములవారి లింగ్‌టంలోని నీటి



శుద్ధి కేంద్రానికి పంపిస్తారు. ఈ ప్లాంటులో పైపుల ద్వారా నీరు ప్రవహిస్తున్నప్పుడే డ్రీ కోరినేషన్ చేసి నీళ్లలో ఏవైనా బ్యాక్టీరియాలు ఉంటే సశీంపజేస్తారు. తర్వాత ఏవియేటర్‌లోని నీళ్లను పంపిస్తారు. అక్కడ నీటిని చిలుకతారు. ఆ ప్రక్రియతో నీటిలోకి ఆక్సికరణ చేస్తారు. టర్బిడిటీని తొలగిస్తారు. రెండో దశ.. తొలి దశలో శుద్ధి అయిన లక్ష లీటర్ల నీళ్లకు రెండు గ్రాములు చొప్పున స్ఫటికాలతో కూడిన ఆలం కలుపుతారు. క్లారి ఫ్లోక్యులేటర్ ద్వారా ఈ నీటిని పంపించి శుద్ధి చేస్తారు. మూడో దశ.. రెండు దశల్లో శుద్ధి చేసిన నీటిని ర్యాపిడ్ శాండ్ ఫిల్టర్‌లోకి పంపిస్తారు. రెండు మీటర్ల ఎత్తుండే ఈ ఫిల్టర్‌లో నాలుగు పొరలుగా గులకారాళ్లు, ఇసుక పేర్చి ఉంటుంది. వీటి ద్వారా వడగట్టిన నీటి బుద్డినీటి 0-1 ఎస్.టి.యూకు తగ్గుతుంది. నాలుగో దశ.. మూడు దశల్లో శుద్ధి అయిన నీళ్లకు పోస్ట్ క్లోరినేషన్ చేసి సంవత్సరం చేరుస్తారు. నాలుగో దశ శుద్ధి తర్వాత ఈ నీళ్లు స్వచ్ఛంగా, తేటగా, రుచిగా, శరీరానికి అవసరమైన అన్ని రకాల పోషకాలతో కూడి ఉంటాయి. శుద్ధి అయిన నీటిని ఉపరితల రిజర్వాయర్‌కు పంపింగ్ చేస్తారు. అక్కడి నుంచి భూమ్యాకర్షణ ద్వారా గ్రామాల్లోని శుభ్రం చేసి క్లోరినేషన్ చేసి ఉన్న ఉపరితల ట్యాంకుల్లో నింపుతారు. అక్కడి నుంచి ఇళ్లలోని నల్లాల ద్వారా ప్రజలకు సరఫరా జరుగుతుంది. పూర్తిస్థాయిలో శుద్ధీకరణ జరిగి, తగినన్ని పోషకాలున్న మిషన్ భగీరథ నీళ్లను ఎలాంటి అనుమలేకుండా తాగవచ్చు.

కన్నేసి..కాజేసి

కోదాడ : అర్బన్ ప్రాంతాలలోని భూముల ధరలకు గిరాకీ అంతా ఇంతా కాదు. అందులోనూ రహదారికి అనుకొని ఉండే భూమికి రూ.కోట్ల వద్దమే కురుస్తుంది. ఇలాంటి భూములపై కన్నేసిన కొందరు రియల్ ఎస్టేట్ వ్యాపారులు వెంచర్ల అభివృద్ధి పేరుతో వరద కాలువలను సైతం కలిపేసుకుంటున్నారు. ప్రభుత్వం ప్రతి రహదారికి ఇరువైపులా వరద కాలువలను నిర్మాణ దశలోనే ఏర్పాటు చేస్తుంది. హఠాత్తుగా భారీ వర్షాలు వచ్చినా ఈ కాలువల ద్వారా నీళ్లు ప్రవహిస్తుంది. గతేడాది భారీ వర్షాల కారణంగా రహదారులకు ఇరువైపులా కాలువలు లేక వరదలు సంభవించాయి. కోదాడ పట్టణంలో వరదల ధాటికి ఇద్దరు వ్యక్తులు మృత్యువాత పడగా, మండలంలో వేల ఎకరాల పంట కొట్టుకుపోయింది. అయినా అధికారులకు వట్టింపు లేకుండా పోతోందని రైతులు ఆవేదన వ్యక్తం చేస్తున్నారు. నుంచి మేళ్లచెరువు ఆరిఎండ్‌బీ రహదారికి ఇరువైపులా వరద కాలువ కనుమరుగైంది. ఈ ప్రాంతంలో ఎకరం భూమి రూ.కోటి నుంచి రూ.1.5 కోట్ల వరకు ధర పలుకుతుంది. రియల్ వ్యాపారలే కాక కొందరు రైతులు సైతం కాలువను ఆక్రమించారు. ఇప్పటికైనా అధికారులు స్పందించి ఆక్రమణలు తొలగించాలని స్థానికులు కోరుతున్నారు. చర్యలు తీసుకుంటాం- సూర్యనారాయణ, ఆర్టిచో కోదాడవరద కాలువలను ఆక్రమించిన వారిపై చర్యలు తీసుకుంటాం. రహదారులకు ఇరువైపులా వరద కాలువలు తప్పనిసరిగా ఉండాలి. రైతులకు ఇబ్బందులు లేకుండా వెంచర్ల యజమానులు నిబంధనలు పాటించాలి.

తవ్వేకొట్టి అక్రమాలు!

పాల్వంచ : పాల్వంచకు అతి సమీపంలోని ముగ్రేడు, కిన్నెరసాని నదుల నుంచి ఇసుక అక్రమ వ్యాపారం జోరుగా సాగుతోంది. పాల్వంచ పట్టణంలోని కుంటినాగులగూడెం, శ్రీనివాసకాలనీ, మంచికంటినగర్, శివనగర్, విద్యుత్ ఎంప్లారస్ కాలనీ, కేవల్‌ఆర్ ఇంజనీరింగ్ కళాశాల ప్రాంతం, బసవతారకకాలనీ, జగన్నాధపురం, లక్ష్మీదేవిపల్లిలో వండలాడి సంఖ్యలో సూతన భవనాలు, వ్యాపార సముదాయాల నిర్మాణ పనులు జరుగుతున్నాయి.కొందరు బిల్డర్లు, భవన నిర్మాణ యజమానులు.. తోగ్గూడెం సమీపంలోని ముగ్రేడు వాగు నుంచి ట్రాక్టర్ల ద్వారా ఒడ్డుకు ఇసుకను రాత్రిపూట దంపీ చేసి లారీల్లో పాల్వంచకు తరలిస్తూ రూ.లక్షలు గడిస్తున్నారనే ఆరోపణలు వినిపిస్తున్నాయి. నంగం, రంగాపురం, నాగారం వద్ద కిన్నెరసాని నది, పాత పాల్వంచలో ముగ్రేడు నది నుంచి రోజూ పదుల సంఖ్యలో ట్రాక్టర్ల ద్వారా ఇసుక అక్రమ రవాణా జరుగుతోంది.

పట్టింపుకోని యంత్రాంగం

తోగ్గూడెం కేంద్రంగా ఇసుక దంపీ చేసి అక్రమంగా తరలిస్తున్నా పోలీసు, రెవెన్యూ, మైనింగ్, అటవీశాఖ అధికారులు పట్టింపుకోవటం లేదనే విమర్శలు వ్యక్తమవుతున్నాయి. పోలీసులు, రెవెన్యూ అధికారులు తూతూమంత్రంగా ఒకట్రొండు కేసులు నమోదు చేసి చేతులు దులుపుకొంటున్నారని స్థానికులు ఆరోపిస్తున్నారు. నదుల నుంచి ఇసుకను టన్నుల కొద్దీ తరలించటం వల్ల భూగర్భజలాలు ఇంకిపోతాయని ఆవేదన వ్యక్తం చేస్తున్నారు. పోలీసులు, రెవెన్యూ, మైనింగ్, అటవీ, ఇన్‌స్పెక్ట్ అధికారులు పకడ్బందీగా తనిఖీలు చేపడుతూ ఇసుక అక్రమ రవాణాకు అడ్డుకట్ట వేయాలని కోరుతున్నారు.

పోలీసు, మైనింగ్ అధికారుల సహకారంతో అక్రమ మైనింగ్‌పై ముమ్మరంగా తనిఖీలు చేపడుతున్నాం. ఇసుక అక్రమ రవాణాపై తరచూ కేసులు నమోదుచేస్తున్నాం. స్వాధీనపరచుకున్న ఇసుకకు పలుమార్లు బహిరంగ వేలం నిర్వహించాం.ఏవేకీ, తహసీల్దార్, పాల్వంచ

ఉర్రూరా ఉపాధి జోరు



పెద్దపల్లి : ఉమ్మడి జిల్లాలో ఉపాధిహామీ పనులు ఊపందుకున్నాయి. వ్యవసాయ పనులు లేకపోవడంతో ఎక్కువ మంది కూలీలు పథకాన్ని వినియోగించుకుంటున్నారు. ఎండలు పెరుగుతున్నా రోజురోజుకూ కూలీల సంఖ్య పెరుగుతోంది. కాగా పని ప్రదేశాల్లో కనీస వసతులు కరవయ్యాయి. ఉపాధిహామీలో చెరువులు, కుంటలు, కాలువల్లో పూడికతీత పనులు చేపడుతుండగా కూలీలు ఉత్సాహంగా భాగస్వాములవుతున్నారు. నేల గట్టిగా ఉండటంతో వేతనం గిట్టబాటు కావడం లేదని కూలీలు వాపోతున్నారు. **ఉమ్మడి జిల్లాలో 1.26 కోట్ల పని దినాలు** ఉమ్మడి జిల్లాలో 2025-26 ఆర్థిక సంవత్సరానికి సంబంధించి జగిత్యాల జిల్లాలో 37.82 లక్షలు, కరీంనగర్ 28.56 లక్షలు, పెద్దపల్లి 32.89 లక్షలు, సిరిసిల్ల 26.75 లక్షలు కలిపి మొత్తం 1.26 కోట్ల పని దినాలను లక్ష్యంగా విధించారు. యాసంగి పరి కోతలకు యంత్రాలు వినియోగిస్తుండటంతో వ్యవసాయ పనులు లేక కూలీలు ఉపాధిహామీ పనులకు మొగ్గు చూపుతున్నారు. కోరిన ప్రతి కూలీకీ పని కల్పిస్తున్నారు. గ్రామీణ ప్రాంతాల్లో వ్యవసాయ పనుల కంటే ఉపాధిహామీ పనులలో మహిళలు ప్రాధాన్యమిస్తున్నారు. చెరువులు, కాలువల్లో పూడికతీత, మట్టి రహదారుల నిర్మాణ పనులు చురుగ్గా సాగుతున్నాయి.

గిట్టబాటు కాని వేతనం ఉమ్మడి జిల్లా పరిధిలో 9.47 లక్షల జాబ్‌కార్డులున్నాయి. రోజుకు సగటున 60 వేల మంది పనులకు హాజరవుతున్నారు. పని ప్రదేశాల్లో నీడ, ప్రథమ చికిత్స కిట్లు, ఇతర వసతులు కల్పించడంలో అధికారులు ఉదాసీనంగా వ్యవహరిస్తున్నారు. నీడ లేకపోవడంతో చెట్లు, పొదల నీడలో సేద తీరుతున్నారు. పంచాయతీల ఆధ్వర్యంలోనే కూలీలకు తాగునీరు కల్పించాల్సి ఉంది. అక్కడక్కడ అరకొరగా తాగునీటిని సరఫరా చేస్తున్నారు. డ్రమ్ములు, క్యాన్లలో నీరు సరఫరా చేస్తుండగా ఎండలకు వేడక్కడంతో తాగేందుకు కూలీలు వెనుకాడుతున్నారు. నిబంధనల మేరకు పని చేసిన కూలీలకు రోజుకు రూ.307 చెల్లించాల్సి ఉంది. నేల న్యభావం గట్టిగా మారడంతో రూ.250లోపే గిట్టబాటువుతోందని కూలీలు ఆవేదన వ్యక్తం చేస్తున్నారు. **ఇలా చేస్తే మేలు** రోజురోజుకూ ఉష్ణోగ్రతలు పెరుగుతున్నందున కూలీలకు ఓఆర్‌ఎస్ ప్యాకెట్లు సమకూర్చాలి. పని ప్రదేశాల్లో ప్రథమ చికిత్స కిట్లు అందుబాటులో ఉంటే ప్రమాదవశాత్తు గాయపడిన కూలీలకు చికిత్స అందుతుంది. తాగునీటిని క్యాన్లలో కాకుండా కుండల ద్వారా సరఫరా చేయాలి. పని ప్రదేశాల్లో నీడ కోసం టెంటు, పందిరి వేయాలి.

ప్రమాదాల నివారణకు కార్యాచరణ



చేగుంట : రోడ్డు ప్రమాదాల నివారణకు జాతీయ రహదారిపై అండర్‌పాస్‌ల నిర్మాణానికి కేంద్రం శ్రీకారం చుట్టింది. ఇందులో భాగంగా నార్సింగి మండలం వల్లూరు, రామాయంపేట మండలం కోమటిపల్లి జంక్షన్ వద్ద అండర్‌పాస్‌లను మంజూరు చేసింది. ఇక్కడ రూ.40 కోట్లతో వీటి నిర్మాణం చేపట్టనుంది. జిల్లాలో మనోహరాబాద్ మండలం కాళ్లకల్ నుంచి రామాయంపేట మండలం దామరచెరువు వరకు మొత్తం 55 కిలోమీటర్లు 44వ జాతీయ రహదారి విస్తరించి ఉంది. మధ్యలో తూప్రాన్, మాసాయిపేట, చేగుంట, నార్సింగి మండలాలంటాయి. ఇప్పటికే తూప్రాన్ సమీపంలోని నాగులపల్లి, కరీంగూడ, చేగుంట, జప్పిశివునూర్ వద్ద పైవంతెనల నిర్మాణం చేపట్టి పూర్తి చేశారు. గతంలో వీటి వద్ద ప్రమాదాలు జరిగి ఎంతోమంది మృత్యువాత పడ్డారు. ప్రమాదాల నివారణకు వంతెన నిర్మించి సమస్య లేకుండా చేశారు. **3.45 కిలోమీటర్ల మే..** : రాష్ట్రంలో జాతీయ రహదారి 44, 163, 65 పరిధిలో మొత్తం 28.97 కిలోమీటర్ల మేర రూ.825 కోట్లతో కొత్త వంతెనలు, అండర్‌పాస్‌లు, సర్వీసు రోడ్లు నిర్మించేందుకు కేంద్రం సన్నద్ధమవుతోంది. మే 5న కేంద్ర మంత్రులు శంకుస్థాపన చేయనున్నారు. ఇందులో భాగంగా వల్లూరు, కోమటిపల్లి వద్ద సుమారు

రూ.40 కోట్లతో 3.45 కిలోమీటర్ల మేర ఆరువరుసల అండర్‌పాస్‌ల నిర్మాణం చేపట్టనున్నారు. ఏడాదిలో వీటి నిర్మాణం చేపట్టి పూర్తి చేయాలని అధికారులు భావిస్తున్నారు. నిధులు మంజూరు కావటంవల్ల పనులు వేగంగా జరిగే అవకాశం ఉంటుంది. వల్లూరు గ్రామస్థుల దశాబ్దాల కల నెరవేరనుంది. భవిష్యత్తులో కాళ్లకల్ నుంచి జాతీయ రహదారి ఆరు వరుసలుగా రోడ్డు నిర్మాణం జరిగే అవకాశం ఉంది. ఇందులో భాగంగా ఈ పాటికే వంతెనలపై ఆరు వరుసల రహదారి నిర్మాణం చేపట్టారు. ఇప్పుడు అండర్‌పాస్‌లు ఆరు వరుసలుగా నిర్మించనున్నారు. చేగుంట మండలం వడియారం బైపాస్ సర్కిల్ వద్ద వంతెన మంజూరు చేస్తే ఇక సమస్య దూరం కానుంది. **వల్లూరు వద్ద..** జాతీయ రహదారిపై వల్లూరు వద్ద తరచూ రోడ్డు ప్రమాదాలు జరుగుతుంటాయి. 1996 ఆగస్టు 16న జరిగిన ప్రమాదంలో 29 మంది మరణించారు. జాతీయ రహదారిని నాలుగు వరుసలుగా విస్తరించాక, వల్లూరుతో పాటు కోమటిపల్లి వద్ద రోడ్డు ప్రమాదాలు జరుగుతూనే ఉన్నాయి. రెండుచోట్ల వంతెనల నిర్మాణాలను చేపట్టాలని ప్రజలు ఎప్పటినుంచో కోరుతున్నారు. ఇప్పుడు వాటికి మోక్షం లభించనుంది. ఈ రెండు చోట్ల రోడ్డు దాటాలంటే అవస్థలు తప్పవు.



గ్రామాలకు పూర్తి స్థాయిలో నీరందడంలేదు. సిరిసిల్ల పురపాలకకు 16 ఎంఎల్‌డిల నీరు అవసరం కాగా ఇందులో 12 ఎంఎల్‌డిలు మాత్రమే వస్తుంది. దీంతో విలీన గ్రామాల్లో వాత పథకాలనే వినియోగిస్తున్నారు. వేములవాడ పురపాలకలోని చాలా కాలనీల్లో పాత పథకాలతోనే సరఫరా చేస్తున్నారు. ఎల్లారెడ్డిపేట, గుగ్గిరావుపేట, వీర్లపల్లి మండలాలకు నీటిని సరఫరా చేసే సంపు దమ్మన్నపేటలో ఉంది. ఇందులో పూర్తిస్థాయిలో నీటినిల్వలేక గ్రిడ్ పైపులైనుకు షెడ్యూల్ అందడంలేదు. దీంతో శివారు గ్రామాలకు అరకొరగా నీటి సరఫరా జరుగుతోంది. గ్రిడ్ నుంచి అంబ్రావీలేజ్‌లోని పాత పైపులైనుకు లీకేజీల సమస్యను పరిష్కరిస్తే ఈ వేసవిలో నీటి ఎద్దడిని నివారించవచ్చని అయీ గ్రామాల ప్రజలు అంటున్నారు. అధికారులు ఆ దిశగా చర్యలు తీసుకోవాలని కోరుతున్నారు.

రిజిస్ట్రేషన్‌కు స్లాట్ బుకింగ్..!

నల్గొండ : రిజిస్ట్రేషన్ల క్రయ విక్రయాలు ఇక నుంచి స్లాట్ బుకింగ్ ద్వారా చేయడానికి రాష్ట్ర ప్రభుత్వ స్థాంపులు రిజిస్ట్రేషన్ల శాఖపై తీసుకున్న నిర్ణయంతో జిల్లాలో మార్పు వచ్చే అవకాశం కనిపిస్తుంది. ప్రస్తుతం ఉన్న 15 సబ్ రిజిస్ట్రార్ కార్యాలయాల్లో ఈ నెల 10 నుంచి భవనగిరి, చౌటుప్పల్ సబ్ రిజిస్ట్రేషన్ కార్యాలయాల్లో స్లాట్ బుకింగ్ సేవలు అందుబాటులోకి రానున్నాయి. మిగిలిన 13 సబ్ రిజిస్ట్రార్ కార్యాలయాల్లో త్వరలో స్లాట్ బుకింగ్ ద్వారా పునర్ వ్యవస్థీకరణ చేయడానికి ప్రభుత్వం ఇప్పటికే పూర్తి స్థాయిలో కనరత్న ప్రారంభించింది. ఈ విధానం ద్వారా ఇక్కడ నిషేధిత జాబితాలో ఉన్న ఆస్తులను ఎట్టి పరిస్థితుల్లో క్రయ విక్రయాలు జరగకుండా చర్యలు తీసుకుంటున్నారు. భూ భారతి తరహాలో ప్రత్యేకంగా ఒక పోర్టల్ ఏర్పాటు చేసి నిషేధిత ఆస్తుల వివరాలను అందులో పొందుపరచనున్నారు. ఒక వేళ రిజిస్ట్రేషన్ చేయడానికి ప్రయత్నించినా క్షణాల్లో స్థాంపులు, రిజిస్ట్రేషన్ ప్రధాన కార్యాలయానికి సమాచారం అందేలా చర్యలు తీసుకుంటున్నారు.

కొత్త విధానంతో..

సూతసంగా స్లాట్ బుకింగ్ విధానంతో రిజిస్ట్రేషన్లు సులభతరం కానున్నాయి. ఉదయం 10:30 నుంచి 1:30 వరకు మధ్యాహ్నం 2 గంటల నుంచి 5 గంటల వరకు స్లాట్ బుకింగ్ చేసుకోవచ్చు. స్లాట్ బుకింగ్ ద్వారా రిజిస్ట్రేషన్ చేసిన దాక్యుమెంట్లను స్వాగ్స్ చేసి అదే రోజు సంబంధిత ఆస్తి కొనుగోలు దారుకు ఇస్తారు. పారదర్శకంగా, వేగవంతంగా స్లాట్ బుకింగ్ ఉపయోగించుకునేలా యంత్రాంగం



ఏర్పాట్లు చేస్తుంది.

ఆక్రమాలకు అడ్డుకట్ట పడేనా..?

జిల్లా కేంద్రంలోని సబ్ రిజిస్ట్రార్ కార్యాలయంలో నిబంధనలకు విరుద్ధంగా చేసే క్రయ విక్రయాలకు గజానికి రూ.150 నుంచి రూ.200 వరకు వసూలు చేస్తున్నట్లు సమాచారం. అన్ని పత్రాలు సక్రమంగా ఉన్నా.. కార్యాలయ ఖర్చులు అంటూ ఖాళీ ప్లాట్ రిజిస్ట్రేషన్ చేస్తే రూ.2 వేలు, ఇల్లు రిజిస్ట్రేషన్ చేస్తే రూ.3 నుంచి రూ.4 వేలు వసూలు చేస్తున్నారని పేరు చెప్పడానికి ఇష్టపడని దస్తావేజు లేఖరు ‘న్యూస్‌టుడే’తో వాపోయాడు.

పారదర్శకంగా రిజిస్ట్రేషన్లు

జిల్లాలో పారదర్శకంగా రిజిస్ట్రేషన్ల ప్రక్రియను నిర్వహించడానికి చర్యలు తీసుకుంటున్నాం. నేటి నుంచి చౌటుప్పల్, భవనగిరిలో స్లాట్ బుకింగ్ అందుబాటులోకి వస్తుంది. ఒక్కో కార్యాలయానికి ఉదయం 48 స్లాట్ బుకింగ్‌లు, సాయంత్రం 5 నుంచి 6 గంటల మధ్య ఐదు మాత్రమే నేరుగా రిజిస్ట్రేషన్లు చేసుకునే అవకాశం ఉంది. మధ్యవర్తుల ద్వారా గజానికి రేటు కట్టి వసూలు చేస్తున్నట్లు మా దృష్టికి రాలేదు. ఎక్కడ ఆక్రమ వసూలు జరిగినా నేరుగా డీఆర్ కార్యాలయంలో ఫిర్యాదు చేయొచ్చు. ప్రకాశ్, ఉమ్మడి జిల్లా

మిల్లుల దారుల్లో.. సన్నాల బారులు

మిర్చాలగూడ : నాగార్జునసాగర్ ఆయకట్టు ప్రాంతంలోని నల్గొండ, సూర్యాపేట జిల్లాలో ఈ సీజన్‌లో సన్నరకం ధాన్యాన్ని అధికంగా సాగు చేశారు. అయితే సన్నరకం ధాన్యాన్ని విక్రయించేందుకు ఆయా జిల్లాల్లోని రైతులు అధిక మంది మిర్చాలగూడలోని రైస్ మిల్లుల వద్దకు తరలివస్తున్నారు. దీంతో మిర్చాలగూడ ప్రాంతంలోని యాధార్‌పల్లి, గూడూరు, శెట్టిపాలెం, వెంకటాద్రిపాలెం సమీపంలోని మిల్లులకు సన్న ధాన్యం ట్రాక్టర్లు పోబెత్తుతున్నాయి. ముఖ్యంగా యాధార్‌పల్లి రోడ్డులోని మిల్లుల ఎదుట భారీగా ధాన్యం లోడ్లు నిలిచిపోవడంతో తరచూ ట్రాక్సిక్ నిలిచి వాహనదారులు ఇబ్బందులు పడుతున్నారు. సన్నరకం ధాన్యంలో జేఎన్‌ఆర్ చింట్లు రకానికి మార్కెట్‌లో మంచి డిమాండ్ ఉంది. ధాన్యం మొత్తం ఒకే సారి విక్రయానికి రావడంతో మిల్లర్లు నాణ్యత సాకుతో ధరలో కోత విధిస్తున్నారని రైతులు ఆరోపిస్తున్నారు. ప్రభుత్వం నిర్ణయించిన కనీస మద్దతు ధర రూ.2,320 సైతం వేయకపోవడంతో తీవ్రంగా సప్లటోనున్నామని ఆవేదన వ్యక్తం చేస్తున్నారు. చింట్లు రకానికి వలుపురు మిల్లర్లు రూ.2,150 నుంచి రూ.2,250 వరకు మాత్రమే చెల్లిస్తున్నారని, గతంలో ఇదే ధాన్యానికి రూ.2,800 వరకు ధర ఇచ్చారని దీంతో పోల్చితే భారీగా సప్లటోనున్నామని అన్నదాతలు చెబున్నారు. ప్రత్యేక అధికారులను నియమించినా..

మిల్లుల వద్ద రైతులకు ఇబ్బందులు తలెత్తకుండా వారికి మద్దతు ధర దక్కేలా ధాన్యం కొనుగోళ్లను పర్యవేక్షించేందుకు సబ్ కలెక్టర్ నారాయణ్ అమితే ప్రతి మిల్లుకు ఒక ప్రత్యేక అధికారిని మంగళవారం నియమించారు. అయినప్పటికీ ంరైతులకు మద్దతు ధర ఎక్కడా లభించకపోవడం గమనార్హం.

గంటల తరబడి ఎదురుచూపులే..

మిల్లుల వద్దకు సాయంత్రం సమయంలో వచ్చిన ధాన్యాన్ని సైతం మిల్లర్లు మరుసటి రోజు మధ్యాహ్నం వరకు కోసుగోలు చేయకపోవడంతో రైతులు ఇబ్బందులు పడుతున్నారు. సూర్యాపేట జిల్లాలోని పెన్‌పహాడ్, మునగాల, నడిగూడెం, నేరేడుపర్ల, చిలుకూరు తదితర మండలాల నుంచి అనేక మంది రైతులు తెల్లవారుజామున నాలుగు గంటలలో మిల్లుల వద్ద లైన్లలో ట్రాక్టర్లను ఉంచి పడిగాపులు గాస్తున్నారు. అనేక మంది అలసిపోయి ట్రాక్టర్ల పైనే నిద్రిస్తూ తమ వంతు కోసం ఎదురుచూడాల్సిన పరిస్థితి నెలకొంది.

ఐకేపీ కేంద్రాల్లో కొనట్లేదు

ప్రభుత్వం సన్నాలు సాగు చేయాలని ప్రోత్సహించడంతో సాగు చేశాం. అయితే ఐకేపీ కేంద్రాల్లో సన్న ధాన్యం కొనుగోలు చేయకపోవడంతో మిర్చాలగూడలోని మిల్లుల వద్దకు వచ్చాను. వరి కోసే తెల్లవారుజామున నాలుగు గంటలకు తీసుకొచ్చాను. చింట్లు రకానికి గతంలో ధర బాగానే వలికింది. కానీ ప్రస్తుతం మద్దతు ధర పైతం అందించకపోవడంతో తీవ్రంగా సప్లటోనున్నాం. క్షేత్ర శ్రీను, మర్రికుంట, గరిడేపల్లి మండలం, సూర్యాపేట జిల్లా



8న హైద్రా పీఎస్ ప్రారంభించనున్న సీఎం

హైదరాబాద్ : హైద్రా పోలీస్ స్టేషన్(పీఎస్) ను సీఎం రేవంత్ రెడ్డి ఈ నెల 8న ప్రారంభించనున్నారు. బుద్ధభవన్ లోని హైద్రా ప్రధాన కార్యాలయం పక్కనే కొత్త పీఎస్ ను ఏర్పాటు చేశారు. ఇకమీద చెరువులు, పార్కులు, ప్రభుత్వ స్థలాల ఆక్రమణలపై స్థానికులు, అధికారుల నుంచి వచ్చే ఫిర్యాదులను హైద్రా పోలీస్ స్టేషన్ లో స్వీకరించి, కేసులు నమోదు చేయనున్నారు. ఇప్పటివరకు పలు పోలీస్ స్టేషన్ లలో నమోదైన భూకబ్జా కేసులను కూడా ప్రస్తుతం ప్రారంభం కానున్న హైద్రా పోలీస్ స్టేషన్ కు బదిలీ చేయనున్నారు. ఇప్పటికే పీఎస్ కు సంబంధించిన అధికారులు, సిబ్బందితోపాటు, డీఎస్పీ నియామకం కూడా పూర్తవడంతో కొత్త

ఉగ్రవాదులు, వారి మద్దతుదారులపై కఠిన చర్యలు: పహల్గాం దాడిపై మోదీ వ్యాఖ్యలు

దిల్లీ: ఉగ్రవాదం మానవాళికి అతిపెద్ద ముప్పు అని ప్రధాని మోదీ అన్నారు. దాన్ని ఎదుర్కోవేందుకు సిద్ధంగా ఉన్నామన్నారు. భారత్ పర్యటనలో ఉన్న అంగోలా అధ్యక్షుడు జువా లోరెన్సోతో ప్రధాని మోదీ భేటీ అయ్యారు. అనంతరం వీరిద్దరూ కలిసి సంయుక్త మీడియా సమావేశంలో పాల్గొన్నారు. ఈ సందర్భంగా పహల్గాం ఉగ్రదాడి ఘటనను మోదీ ప్రస్తావించారు. “ఉగ్రవాదం మానవాళికి అతిపెద్ద ముప్పు. పహల్గాం దాడి నేపథ్యంలో సమాంతర ఉగ్రవాదంపై భారత్ చేస్తున్న పోరాటానికి అంగోలా మద్దతు పలికింది. అందుకు ఆ దేశానికి కృతజ్ఞతలు తెలియజేస్తున్నాను. ఉగ్రవాదులు, వారికి మద్దతు ఇచ్చేవారిపై కఠినమైన, నిర్ణయాత్మక చర్యలు తీసుకోవడానికి మేం ఇట్టుబడి ఉన్నాం” అని మోదీ పునరుద్ఘాటించారు.



హైదరాబాద్: గృహ నిర్మాణ శాఖకు మంచి పేరు తేవాలని ఇంజనీర్లను మంత్రి పొంగులేటి శ్రీనివాసరెడ్డి కోరారు. ఎక్కడ తప్పు జరగకుండా చూసే బాధ్యత ఇంజనీర్లదే అన్నారు. న్యూక్ లో 390 మంది అసిస్టెంట్ ఇంజనీర్లు శిక్షణ పూర్తి చేసుకున్నారు. రిజిస్ట్రేషన్ శాఖలో పదోన్నతి పొందిన వారికి మంత్రి ఆర్డర్ కాపీలు అందజేసి మాట్లాడారు. “తప్పు జరిగిందని చెబితే చాలు.. బాధ్యులపై చర్యలు తీసుకుంటాం. టోల్ ఫ్రీ నెంబర్ ఇస్తాం.. దానికి ఫోన్ చేసి వివరాలు చెప్పవచ్చు. నిజమైన పేదలకే ఇళ్లు కేటాయింవాలి.. దీనిలో మరో మాట లేదు. ఇళ్ల నిర్మాణంలో ఆధునిక సాంకేతికత వాడుతున్నాం. ఫేజ్-1 నుంచి ఫేజ్-4 వరకు జాగ్రత్తగా నిష్ఠారసు చేయాలి. అర్హులను ఎంపిక చేసేటప్పుడు అన్ని విషయాల్లా పరిశీలించాలి. ఇళ్ల నిర్మాణంలో చిన్న ఫిర్యాదు వచ్చినా ఊరుకునేది లేదు” అని పొంగులేటి తెలిపారు.

రేవంత్ రెడ్డి 42 సార్లు దిల్లీ వెళ్లినా ఉపాధి పని దినాలు సగం తగ్గాయి: హలోశరావు

హైదరాబాద్: ఉపాధి హామీ పనిదినాలు 2024-25 సంవత్సరానికి 12.22 కోట్ల నుంచి 6.5 కోట్లకు తగ్గాయని మాజీ మంత్రి, భారాన ఎమ్మెల్యే హలోశరావు అన్నారు. ఈ మేరకు ఆయన ‘ఎక్స్’ వేదికగా పోస్టు చేశారు. సీఎం రేవంత్ రెడ్డి 42 సార్లు దిల్లీ వెళ్లినా ఉపాధి పనిదినాలు సగం తగ్గాయని విమర్శించారు. విషయం తెలిసినా కాంగ్రెస్, భాజపా ఎంపీలు మౌనంగా ఉన్నారని మండిపడ్డారు. ఉపాధి హామీ కూలీల వేతనాలు 4 నెలలుగా పెండింగ్ లో ఉన్నాయని పేర్కొన్నారు. వెంటనే కూలీల పనిదినాలు పెంచాలని, బకాయిలు చెల్లించాలని డిమాండ్ చేశారు.

మీ ప్రాంతంలో ప్రభుత్వ భూమి కబ్జా అయిందా? మంత్రి పొన్నం కీలక్ పిలుపు

ప్రభుత్వ భూమి కబ్జాకు గురైతే అధికారులకు సమాచారం ఇవ్వాలని మంత్రి పొన్నం ప్రభాకర్ అన్నారు. హైదరాబాద్ బంజారాహిల్స్ లో సర్వే నెంబర్ 102/1HAK/1 లో కబ్జాకు గురైన 12 ఎకరాల ప్రభుత్వ భూమిని అధికారులు స్వాధీనం చేసుకున్నారు. ఈ స్థలాన్ని తనివారం జిల్లా కలెక్టర్ ఆనుదీపి దురిశెట్టి, రెవెన్యూ అధికారులతో కలిసి మంత్రి పొన్నం ప్రభాకర్ పరిశీలించారు. ఈ సందర్భంగా ఆ భూమికి ఫెన్సింగ్ వేసే విషయంలో అధికారులకు మంత్రి పలు సూచనలు చేశారు. ప్రభుత్వ భూమిని కాపాడిన కలెక్టర్, ఆర్డీవో, తహశీల్దార్ ను మంత్రి ప్రత్యేకంగా అభినందించారు.



దిల్లీ: పహల్గాంలో పర్యటించుకున్న ఉగ్రదాడితో భారత్-పాకిస్తాన్ మధ్య ఉద్రిక్తతలు కొనసాగుతున్నాయి. ఈక్రమంలోనే దాయాదితో అన్ని రకాల దౌత్య సంబంధాలు తెంచుకుంటున్న న్యూదిల్లీ తాజాగా మరో గట్టి పాకిచ్చింది. ఆ దేశం నుంచి వచ్చే దిగుమతులపై నిషేధం విధించింది. ఈమేరకు కేంద్ర వాణిజ్య మంత్రిత్వశాఖ తాజాగా నోటిఫికేషన్ విడుదల చేసింది. దేశ భద్రత, ప్రజా విధాన ప్రయోజనాల దృష్ట్యా ఈ నిర్ణయం తీసుకున్నట్లు తెలిపింది. పాకిస్తాన్ నుంచి మన దేశానికి రవాణా అయ్యే అన్ని ఉత్పత్తులకు ఈ నిషేధం వర్తిస్తుందని స్పష్టం చేసింది. “పాకిస్తాన్ లో ఉత్పత్తి అయ్యే లేదా ఆ దేశం నుంచి భారత్ కు వచ్చే అన్నిరకాలా వస్తువులు ప్రత్యక్ష పరోక్ష దిగుమతులపై నిషేధం విధిస్తున్నాం. అనుమతులు ఉన్న ఉత్పత్తులైనా, స్వేచ్ఛాయుత దిగుమతులైనా సరే పాక్ నుంచి ఎలాంటి వస్తువులను అనుమతించబోం. ఈ నిషేధం తక్షణమే అమల్లోకి వస్తుంది. తదుపరి ఉత్తర్యులు వెలువడే వరకు ఈ ఆంక్షలు కొనసాగుతాయి. ఈ నిషేధం నుంచి ఏషియా మినహాయించులు కావాలంటే.. భారత్ ప్రభుత్వం నుంచి ముందస్తు అనుమతి తప్పనిసరి” అని వాణిజ్య మంత్రిత్వ శాఖ తమ నోటిఫికేషన్ లో వెల్లడించింది.

దిగుమతుల విలువ తక్కువే.. భారత్-పాకిస్తాన్ మధ్య వాణిజ్యానికి ఉన్న ఏకైక రవాణా మార్గం అటారి-వాఘా సరిహద్దు. ఇప్పటికే దాన్ని మూసివేసిన సంగతి తెలిసిందే. ఇక, 2019లో పుల్వామా దాడి తర్వాత నుంచి దాయాది నుంచి మనం చాలావరకు దిగుమతులు తగ్గించుకున్నాం. పాక్ ఉత్పత్తులపై కేంద్రం 200శాతం సుంకం విధించింది. కొన్ని రకాల ఫార్మా ఉత్పత్తులు, పండ్లు, నూనెగింజల

వంటి వాటిని మాత్రమే దాయాది నుంచి దిగుమతి చేసుకుంటున్నాం. గణాంకాల పరంగా చూస్తే కూడా.. ఈ దిగుమతుల విలువ చాలా తక్కువే. 2024-25 ఆర్థిక సంవత్సరంలో భారత్ నుంచి పాక్ కు 447.65 మిలియన్ డాలర్ల వస్తువులు ఎగుమతి కాగా.. అక్కడినుంచి కేవలం 0.42 మిలియన్ డాలర్ల ఉత్పత్తులను మాత్రమే దిగుమతి చేసుకున్నాం. ప్రపంచవ్యాప్తంగా భారత్ జరుపుతున్న వాణిజ్యంలో ఇది కేవలం 0.1శాతం మాత్రమే.

పాక్ లో ఆ రంగాలపై ప్రభావం.. విలువ పరంగా ఈ వాణిజ్యం స్వల్పమే అయినప్పటికీ.. పాక్ లోని కొన్ని పరిశ్రమలు భారత్ కు చేసే ఎగుమతులపైనే ఆర్థికంగా ఆధారపడుతున్నాయి. అర్గానిక్ కెమికల్స్, ఫ్లాస్టిక్, విలువైన లోహ సమృ్థాలు, మినరల్ ప్యూరుల్స్, నూనె ఉత్పత్తులు, కొన్ని రకాల పిండి పదార్థాలు, బంక, ఎంజైమ్స్, వర్ణ ద్రవ్యాలు, మసాలా దినుసులు వంటివి దిగుమతి చేసుకునే వస్తువుల్లో ఉన్నాయి. ఇప్పుడు భారత్ వాటిపై నిషేధం విధించడంతో పాక్ లో ఆయా రంగాల పరిశ్రమలు కుదేలయ్యే అవకాశం ఉంది. **పాక్ ఓడలు రావొద్దు..** మరోవైపు, పాకిస్తాన్ తో సముద్ర రవాణా మార్గాలను భారత్ మూసివేసింది. ఆ దేశ జెండాతో ఉన్న ఓడలు భారత్ పోర్టుల్లోకి రాకుండా కేంద్రం నిషేధం విధించింది. మన్యూల్డ్ షిప్పింగ్ చట్టం, 1958లోని 411 సెక్షన్ ప్రకారం ఈ నిర్ణయం తీసుకుంది. ఈ ఆంక్షలు తక్షణమే అమల్లోకి వస్తాయని వెల్లడించింది. అటు భారత్ ఓడలు కూడా పాక్ పోర్టుల్లోకి వెళ్లకూడదని స్పష్టం చేసింది. ఇప్పటికే పాక్ విమానాలకు మన గగనతలాన్ని మూసివేసిన సంగతి తెలిసిందే.

ప్రజల విశ్వాసాన్ని కాంగ్రెస్ ప్రభుత్వం కోల్పోయింది



మహబూబ్ నగర్ సీట్ : కాంగ్రెస్ ప్రభుత్వం ఇచ్చిన ఏ హామీలు కూడా పూర్తి స్థాయిలో అమలు కావడం లేదని మహబూబ్ నగర్ బీజేపీ ఎంపీ డీకే అరుణ అన్నారు. ఇవాళ(శనివారం) మహబూబ్ నగర్ జిల్లా బీజేపీ పార్టీ కార్యాలయంలో ఎంపీ డీకే అరుణ మీడియా సమావేశం ఏర్పాటు చేశారు. ఈ సందర్భంగా ఎంపీ డీకే అరుణ మీడియాతో మాట్లాడారు. ప్రజల ఆకాంక్ష మేరకు బీజేపీ

స్కాములు చేసిన వారిని వదలం.. మంత్రి సీతక్క మోస్ వార్నింగ్



మహబూబాబాద్: గత కేసీఆర్ ప్రభుత్వ హయాంలో స్కాములు పేరుతో స్కాములు చేసిన వారిని వదలమని మంత్రి సీతక్క హెచ్చరించారు. ఇవాళ(శనివారం) కొత్తగూడ మండలం బత్తులపల్లిలో మంత్రి సీతక్క పర్యటించారు. ఈ సందర్భంగా మంత్రి సీతక్క మీడియాతో మాట్లాడారు. గౌరెల పంపిణీ స్కీములో డబ్బులు తీసుకున్న వారిని ముక్కుపిండి వసూల్ చేస్తామని అన్నారు. తమ ప్రభుత్వంలో ఈ గౌరెల పథకాన్ని వినుత్తుంగా అమలు చేస్తామని ప్రకటించారు.

హైదరాబాద్-విజయవాడ మధ్య ఆరులైన్ల రహదారికి ప్రయత్నాలు!: కిషన్ రెడ్డి



హైదరాబాద్: మోదీ ప్రభుత్వం అధికారంలోకి వచ్చాక రోడ్ల నిర్మాణం వేగవంతమైందని కేంద్ర మంత్రి కిషన్ రెడ్డి అన్నారు. గత పదేళ్లుగా జాతీయ రహదారులను అభివృద్ధి చేస్తున్నట్లు తెలిపారు. హైదరాబాద్ లో నిర్వహించిన మీడియా సమావేశంలో కిషన్ రెడ్డి మాట్లాడారు. తెలంగాణ 33 జిల్లాల్లో 32 జిల్లాల నుంచి జాతీయ రహదారులు వెళ్తున్నట్లు చెప్పారు. “రోడ్ల అభివృద్ధి చెందినప్పుడే పెట్టుబడులు వస్తాయి. రహదారుల అనుసంధానం అన్నిటికంటే ముఖ్యమైనది. అందుకే వాణిపేయూ హయాంలో ఎన్టీయే ప్రభుత్వం ‘స్వర్ణ రహదారులు’ పథకాన్ని తీసుకొచ్చింది. 2004లో అధికారంలోకి వచ్చిన కాంగ్రెస్ ప్రభుత్వం దానిని నిలిపివేసింది. రోడ్ల నిర్మాణంపై రూ.లక్షల కోట్లు ఎందుకని ఆవాదు విమర్శించారు. 2014లో తెలంగాణలో 2,500 కి.మీ మేర జాతీయ రహదారులు ఉండేవి. పదేళ్ల తర్వాత అవి 5,200 కిలోమీటర్లకు చేరుకున్నాయి. తెలంగాణలో రింగ్ రోడ్ల అభివృద్ధి జరుగుతోంది. అనుసంధానం కోసం మోదీ ప్రభుత్వం ఎక్కువ నిధులు ఖర్చు పెడుతోంది. పెట్టుబడులు వచ్చే అవకాశం ఉన్న అన్ని ప్రాంతాలకు రహదారులు నిర్మిస్తున్నాం. హైదరాబాద్-శ్రీశైలం మధ్య ప్రయాణ సమయం తగ్గించేలా రోడ్ల నిర్మాణం చేపడుతున్నాం. హైదరాబాద్-విజయవాడ మధ్య ఆరు లైన్ల రహదారికి యత్నిస్తున్నాం” అని కిషన్ రెడ్డి తెలిపారు.

తెలంగాణలో వర్షాలే వర్షాలు

హైదరాబాద్, మే 3: తెలంగాణలో వాతావరణం ఒక్కోసారి ఒక్కోలా మారిపోతుంది. అప్పటి వరకు వేడి గాలులు, ఎండవేడిమితో అల్లాడిపోతున్న ప్రజలకు సాయంత్రం కాగానే చల్లదీ వాతావరణం ఉపశమనాన్ని ఇస్తుంది. అంతేకాకుండా ఉన్నట్టుండి వర్షాలు కూడా వడుతున్నాయి. ఉదయం ఎండగా ఉంటూ.. సాయంత్రం వేళల్లో ఆహ్లాదకరమైన వాతావరణంతో ప్రజలకు ఊరట కలిగిస్తోంది. ఇదిలా ఉండగా.. తెలంగాణలో వర్షాలపై వాతావరణ శాఖ కీలక అప్డేట్ ఇచ్చింది. రాష్ట్రాన్ని భారీ వర్షాలు ముంచెత్తునున్నట్లు పేర్కొంది. ఏయే జిల్లాలో వర్షాలు పడనున్నాయో వెల్లడించింది. రాష్ట్రంలో రానున్న మూడు రోజుల పాటు భారీ వర్షాలు కురిసే అవకాశం ఉందని వాతావరణ శాఖ హెచ్చరించింది. రేపటి నుంచి మూడు వర్షాలు పడనున్నాయి. బంగాళాఖాతంలో ఉత్తర, దక్షిణ ద్రోణి ప్రభావంతో ఈ వర్షాలు కురుస్తాయని వాతావరణ శాఖ వెల్లడించింది. ఉదయం పూట ఎండలు దంచికొట్టినప్పటికీ సాయంత్రం వేళల్లో వర్షాలు పడే అవకాశం ఉంది. గంటకు 40 నుంచి 50 కిలో మీటర్ల వేగంతో గాలులు వీస్తాయని.. ఈదురుగాలులతో కూడిన వర్షం వడనున్నట్లు వెదర్ రిపోర్ట్ చెబుతోంది. రాష్ట్రంలో ఏయే జిల్లాలో వర్షాలు పడతాయోనే వివరాలున్న కూడా వాతావరణ వాఖా ప్రకటించింది. ముఖ్యంగా ఖమ్మం, మహబూబాబాద్ నల్లగొండ, వరంగల్, జనగాం, నూర్యాపేట, కొత్తగూడెం, ములుగు జిల్లాల్లో వర్షాలు పడే అవకాశం ఎక్కువగా ఉంది. వర్షాల నేపథ్యంలో ప్రజలు అప్రమత్తమంగా ఉండగాలని వాతావరణ శాఖ అధికారులు సూచిస్తున్నారు. మరోవైపు ఆకాల వర్షాలకు రైతులు అల్లాడిపోతున్నారు. ఇటీవల రాష్ట్రంలోని పలు జిల్లాల్లో వర్షం కురవగా.. పంటలకు తీవ్ర నష్టం వాటిల్లింది. అరుగాలం శ్రమించి పండించిన పంట చేతికి రాకముందే వర్షానికి దెబ్బతినడంతో రైతులు బాధ వర్ణనాతీతమనే చెప్పకోవాలి. ఈదురుగాలులు, ఉరుములు, మెరుపులతో పాటు వడగళ్ల వర్షంతో పంటలకు అపారనష్టం వాటిల్లింది.